

ई-टोकन व्यवस्था बन रही किसानों के लिए अभिशाप

छपारा क्षेत्र में सर्वर डाउन, खाद के लिए भटक रहे किसान

छपारा नवभारत। जिले के छपारा क्षेत्र सहित आसपास के ग्रामीण क्षेत्रों में किसानों को खाद प्राप्त करने के लिए भारी परेशानी का सामना करना पड़ रहा, वहीं ई-टोकन व्यवस्था किसानों के लिए अभिशाप साबित हो रही है।

ज्ञात हो कि छपारा जनपद क्षेत्र अंतर्गत ग्राम चमारी खुर्द एवं आसपास के गांवों में किसानों को खाद प्राप्त करने के लिए भारी परेशानियों का सामना करना पड़ रहा है। सर्वर डाउन होने के कारण सहकारी समितियों के साथ-साथ निजी खाद विक्रेताओं के यहां भी खाद वितरण व्यवस्था प्रभावित हो गई है। इस वजह से किसान सुबह से शाम तक ऑनलाइन दुकानों के बाहर कतारों में खड़े होकर घंटों



इंतजार करने को मजबूर हैं। जानकारी के अनुसार ऑनलाइन पंजीयन एवं बिलिंग प्रक्रिया बाधित होने से किसानों को समय पर खाद उपलब्ध नहीं हो पा रही है। वही वर्तमान समय खेती का महत्वपूर्ण पल है यदि खाद की कमी और तकनीकी समस्याओं के कारण किसानों की चिंता लगातार बढ़ रही है। कई किसानों का कहना है कि बुवाई का समय नजदीक है,

लेकिन खाद नहीं मिलने से कृषि कार्य प्रभावित होने की आशंका है। किसानों ने आरोप लगाया है कि ई-टोकन व्यवस्था और बार-बार आने वाली तकनीकी समस्याओं ने खेती-किसानी को संकट में डाल दिया है। उनका कहना है कि समय पर खाद और बीज उपलब्ध नहीं होने से फसलों पर प्रतिकूल प्रभाव पड़ सकता है। किसानों ने प्रशासन से मांग की है

कि सर्वर समस्या का तत्काल समाधान कराया जाए तथा खाद वितरण व्यवस्था को सुचारू बनाया जाए, ताकि किसानों को समय पर आवश्यक कृषि सामग्री उपलब्ध हो सके।

साथ ही क्षेत्र के किसानों का कहना है कि यदि जल्द ही व्यवस्था में सुधार नहीं हुआ तो आगामी दिनों में कृषि कार्य गंभीर रूप से प्रभावित हो सकते हैं। किसानों ने संबंधित विभाग और प्रशासन से तत्काल हस्तक्षेप कर राहत प्रदान करने की मांग की है।

साथ ही चमारी क्षेत्र के किसान वीरेंद्र ठाकुर बताया कि ई-टोकन व्यवस्था ने किसानों को खेती के संकट में डाल दिया है। पहले से ही खाद की सीमित उपलब्धता किसानों की चिंता बढ़ा रही है, वहीं ऊपर से ई-टोकन बुक नहीं हो पा रहा है। किसान दिन भर समितियों और ऑन लाइन दुकानों

के चक्कर काटने को मजबूर हैं, जिससे खेती के जरूरी कार्य प्रभावित हो रहे हैं।

टोकन की समस्या

किसान का कहना है कि बुवाई नजदीक आ रहा है, लेकिन खाद और टोकन की समस्या का समाधान नहीं हो रहा। किसान समझ नहीं पा रहे हैं कि कम खाद में खेती कैसे करें। यदि जल्द व्यवस्था में सुधार नहीं हुआ तो फसलों पर इसका सीधा असर पड़ेगा। ई-टोकन की व्यवस्था ने किसानों की खेती को संकट में डाल दिया है। समय पर खाद और बीज न मिलने से फसल प्रभावित हो रही है। किसान परेशान हैं, लेकिन जिम्मेदार मौन हैं। आखिर किसानों की मेहनत का नुकसान कौन भरेगा ?



तूफान में यह टूट जाते हैं, जिनका बिजली विभाग मेंटेनेंस के अंतर्गत सुधार कार्य कर बिजली व्यवस्था सुचारू करता है, लेकिन निम्न गुणवत्ता के बिजली के खंबे, वायर लोड और भी अन्य सामग्री को तो कम से कम अच्छी क्वालिटी की खरीदें।

इनका कहना है

यह सामग्री हमें बिजली विभाग से अनुबंधित कंपनी उपलब्ध कराती है, इसमें हम

ठेकेदारों की कोई गलती नहीं है, लेकिन क्या ऐसे घटिया क्वालिटी के उपकरणों से देश, प्रदेश का विकास संभव है, कृपया देश और प्रदेश की सरकार को गंभीर होना चाहिए क्योंकि ग्रामीण क्षेत्रों में भी आमजन बड़ी संख्या में निवास करते हैं, कृपया इन्हें बेवकूफ ना बनायें, अच्छे बिजली उपकरण और सामग्रियों को अच्छी कंपनियों से क्रय करें, कम से कम पांच साल तो यह सामग्रीयां चलें।

एक नजर में

सत्यम कौशले ने नौवीं बार किया रक्तदान



सिवनी। कतिा समाज संस्था जिला शाखा सिवनी (पंजीयन क्रमांक 10277) के नगर अध्यक्ष दयाराम उर्फ बबलू कौशले के सुपुत्र सत्यम कौशले, निवासी ललमटिया (सिवनी), ने एक बार फिर मानवता और सेवा का उत्कृष्ट उदाहरण प्रस्तुत किया है। उन्होंने जिला चिकित्सालय सिवनी में भर्ती एक महिला मरीज को रक्तदान कर नया जीवन देने में महत्वपूर्ण योगदान दिया। प्राप्त जानकारी के अनुसार, पलारी तिगड़ा (झगरा) निवासी श्रीमती ललिता जादव को उपचार के दौरान रक्त की तत्काल आवश्यकता थी। सूचना मिलते ही सत्यम कौशले बिना विलंब किए जिला चिकित्सालय पहुंचे और रक्ख से रक्तदान कर मरीज की सहायता की। उनके इस सराहनीय कार्य से श्रीमती ललिता जादव को समय पर रक्त उपलब्ध हो सका, जिससे उनके उपचार में मदद मिली। विशेष बात यह है कि सत्यम कौशले अब तक 9वीं बार रक्तदान कर चुके हैं। लगातार रक्तदान कर वे समाज के युवाओं के लिए प्रेरणास्रोत बन रहे हैं। कतिा समाज संस्था के पदाधिकारियों एवं समाजजनों ने श्री सत्यम कौशले के इस पुनीत कार्य की सराहना करते हुए उन्हें बौद्धिक बहाई एवं शुभकामनाएं दी हैं। साथ ही उनके माता-पिता को भी ऐसे संस्कारवान एवं समाजसेवी पुत्र के लिए शुभकामनाएं प्रेषित की गई हैं। समाज के लोगों ने कहा कि रक्तदान महान है और प्रत्येक स्वस्थ व्यक्ति को समय-समय पर रक्तदान कर जरूरतमंदों की सहायता करनी चाहिए। सत्यम कौशले का यह कार्य समाज के लिए प्रेरणादायक है तथा युवाओं को मानव सेवा के लिए आगे आने का संदेश देता है।

प्रधानमंत्री सूर्य घर मुफ्त बिजली योजना का लाभ उठायें

सिवनी। अब बिजली बिल की चिंता छोड़िए। भारत सरकार की प्रधानमंत्री सूर्य घर मुफ्त बिजली योजना के अंतर्गत मार्च 2027 से पूर्व रूफटॉप सोलर संयंत्र स्थापित कराकर उपभोक्ता सब्सिडी का लाभ प्राप्त कर सकते हैं। प्रदेश में अब तक 2 लाख से अधिक उपभोक्ता इस योजना में नामांकित हो चुके हैं।



मध्य प्रदेश ऊर्जा विकास निगम लिमिटेड द्वारा योजना के संबंध में हिताधिकारियों को प्रमाणित एवं त्वरित जानकारी उपलब्ध करने के उद्देश्य से क्वाट्रपल चैटबॉट सोलर चाचा का शुभारंभ किया गया है। इसके माध्यम से नागरिक योजना की पात्रता, आवेदन प्रक्रिया, सब्सिडी तथा अन्य महत्वपूर्ण जानकारी प्राप्त कर सकते हैं। इस्कु उपभोक्ता आज ही अपना सोलर सफर प्रारंभ करने के लिए जारी क्यूआर कोड स्कैन करें अथवा मोबाइल नंबर 8815 107640 पर संदेश भेजकर चैटबॉट सेवा का लाभ प्राप्त करें। योजना के माध्यम से उपभोक्ता स्वच्छ ऊर्जा को बढ़ावा देने के साथ-साथ बिजली व्यय में भी बचत कर सकते हैं।

पीड़ित परिवार मिले विधायक राय, ढांडस बंधाकर स्वीकृत की आर्थिक सहायता



पत्रकारवार्ता

युवाओं को कांग्रेस पार्टी से जोड़ने के लिए प्रतिभा एक खोज कार्यक्रम प्रारंभ किया गया

कांग्रेस की प्रेसवार्ता : घटिया रोड, स्ट्रीट लाइट का मुद्दा उठाया

सिवनी नवभारत। मध्य प्रदेश कांग्रेस कमेटी के अध्यक्ष जीतू पटवारी द्वारा प्रदेश के युवाओं को कांग्रेस पार्टी से जोड़ने के लिए प्रतिभा एक खोज कार्यक्रम प्रारंभ किया गया है इस संबंध में जिला कांग्रेस कमेटी के अध्यक्ष श्री नरेश मरावी जी द्वारा जिला कांग्रेस कार्यालय इंदिरा भवन में पत्रकार वार्ता आयोजित की गई पत्रकार वार्ता में बताया गया कि युवाओं को कांग्रेस पार्टी से जोड़ने के लिए ऐसे युवाओं चयन किया जाएगा जो राइटर, डिजाइनर, एडिटर, कर्तूनिस्ट, ऑथर्स, ब्लॉगर्स, मोटिवेशनल स्पीकर्स, सोशल वर्कर्स एंटरटेनमेंट से में जिनकी रूचि हो 15 जून तक ऑनलाइन आवेदन वे जमा कर सकते हैं।

आवेदन का लिंक जिला कांग्रेस



द्वारा सोशल मिडिया प्लेट फॉर्म में उपलब्ध है आवेदन जमा करने के बाद उन्हें भोपाल में चयन के लिए बुलाया जाएगा और यदि उनका चयन क्षेत्र में होता है तो उन्हें कांग्रेस के प्रचार प्रसार के लिए काम करना होगा।

पत्रकार वार्ता में पत्रकारों द्वारा नगर के पालिका से संबंधित मुद्दों

को भी उठाया गया जिसमें आज शुकुवारी राम मंदिर के पास पुलिसिया टूटने से एक टैंकर चलाट गया बड़ी दुर्घटना घट सकत की महावीर वार्ड बीजेपी से पार्षद श्रीमती अनसुईया पटवा ने कार्यकारी अध्यक्ष ज्ञान चंद पर सीधे आरोप लगाया है कि उन के द्वारा पुलिसिया निर्माण को लेकर अनेक बार मांग की गई किंतु अध्यक्ष

ने कोई ध्यान नहीं दिया जिसके कारण यह दुर्घटना घटी इसी तरह राय सिंह कंपनी द्वारा किए जा रहे हैं मांडल रोड के निर्माण पर भी नगर पालिका के कार्यकारी अध्यक्ष किसी प्रकार का कोई संज्ञान नहीं ले रहे हैं जिसके चलते सड़क में घटिया निर्माण कार्य कराया गया है करोड़ों रुपए के लगे स्ट्रीट लाइट पोल निकालकर दूसरे पोलो को लगाया गया है जो की व्यर्थ खर्च हैं जो कार्य बहुत महत्वपूर्ण था।

इसी तरह बुधवारी बाजार में जो जल भराव की स्थिति बारिस में होती है उसे नाले को नगर पालिका के सामने से चिह्नर सब्जी मंडी होते हुए ईद का मस्जिद तक सामने निर्माण करना अत्यंत आवश्यक था राय सिंह कंपनी द्वारा वह कार्य नहीं किया गया भारतीय जनता पार्टी के

जनप्रतिनिधियों का ठेकेदार को पूरा संरक्षण प्राप्त है अनेक शिकायत के बाद भी उसे पर कोई कार्यवाही नहीं की गई और ना ही कार्य को रोका गया उसे राय सिंग कंपनी द्वारा पूरी तरीके से गुणवत्ता विहीन कार्य किया गया है नगर में गौ कशी को लेकर हुई कार्रवाई पर पूछे गए सवाल में कहा गया कि पुलिस द्वारा की जाए रही कार्रवाई सही है हर अपराध पर कार्यवाही समान रूप से होना चाहिए।

पत्रकार वार्ता में प्रभारी कमलेश अरपावे हरई, संगठन संविष्य हनीफ खान, विष्णु करोसिया, जे पीएस तिवारी, प्रकाश सूर्यवंशी राजकी अकील शिब दीप डहेरिया, आदित्य मोटू भूरा एवं बड़ी संख्या में जिले के सभी पत्रकार बंधु उपस्थित रहे।

निम्न गुणवत्ता के बिजली के खंबे लगा रहे विद्युत ठेकेदार

उगली नवभारत। लगभग 13 वर्ष हो गये देश में भाजपा की सरकार और प्रदेश में 25 वर्षों से कां बिज भाजपा सरकार के कार्यकाल में हो रहे विकास कार्यों की हकीकत बयां करता बिजली का खंबा, यह तस्वीर है, सिवनी जिले के अंतिम क्षोर पर बसे उगली उप तहसील मुख्यालय की जहां किसानों के खेत जाने वाले मार्ग पर अधि विगत एक माह पूर्व ही बिजली के खंबे लगाये गये हैं, बीते शनिवार को आये प्री मानसून की पहली दस्तक ने ही बिजली के खंबे को गिराकर ठेकेदारी की पोल खोल दी, आज संपूर्ण भारत में ठेकेदारी प्रथा का चलन चरम पर है, हर कार्यों में ठेकेदार ही काम कर रहे, अभी इन खंबों में बीजली के तार लगे भी नहीं है, और खंबों की स्थिति स्पष्ट है, बिजली जैसे खतरनाक उपकरणों को तो कम से कम ठेकेदारों को उच्च गुणवत्ता वाले इस्तेमाल करने चाहिए, आंधी



तूफान में यह टूट जाते हैं, जिनका बिजली विभाग मेंटेनेंस के अंतर्गत सुधार कार्य कर बिजली व्यवस्था सुचारू करता है, लेकिन निम्न गुणवत्ता के बिजली के खंबे, वायर लोड और भी अन्य सामग्री को तो कम से कम अच्छी क्वालिटी की खरीदें।

इनका कहना है

यह सामग्री हमें बिजली विभाग से अनुबंधित कंपनी उपलब्ध कराती है, इसमें हम

ठेकेदारों की कोई गलती नहीं है, लेकिन क्या ऐसे घटिया क्वालिटी के उपकरणों से देश, प्रदेश का विकास संभव है, कृपया देश और प्रदेश की सरकार को गंभीर होना चाहिए क्योंकि ग्रामीण क्षेत्रों में भी आमजन बड़ी संख्या में निवास करते हैं, कृपया इन्हें बेवकूफ ना बनायें, अच्छे बिजली उपकरण और सामग्रियों को अच्छी कंपनियों से क्रय करें, कम से कम पांच साल तो यह सामग्रीयां चलें।



सतेंद्र पटवा के निवास पहुँचे मानव अधिकार आयोग के सदस्य प्रियांक

घंसीर नवभारत। माँ नर्मदा घाटी सभ्यता दर्शन यात्रा के दौरान घंसीर पधारे राष्ट्रीय बाल आयोग के पूर्व अध्यक्ष व वर्तमान में राष्ट्रीय मानवाधिकार आयोग के सदस्य प्रियांक कानूनगो का यात्रा के दौरान घंसीर आगमन हुआ जिसमें पहले जनपद सभाकक्ष में जिले के अधिकारियों के सह समीक्षा बैठक में सहभागी बने एवं आवश्यक दिशा निर्देश दिये बैठक उपरांत प्रियांक कानूनगो भारतीय जनता युवा मोर्चा मध्य प्रदेश के प्रदेश कार्य समिति विशेष आमंत्रित सदस्य, शासकीय महाविद्यालय जनभागीदारी समिति घंसीर के अध्यक्ष व राजा शंकर शाह विश्वविद्यालय

छिंदवाड़ा के कार्य परिषद सदस्य सतेंद्र पटवा के निज निवास पर मिलने पहुंचे एवं परिवारजनों से भेंट की। इस अवसर पर राष्ट्रीय मानव अधिकार आयोग के सदस्य प्रियांक कानूनगो ने भाजपा पदाधिकारियों एवं कार्यकर्ताओं से संवाद किया एवं एक एक कर सभी समस्याओं को सुना एवं आवश्यक कार्यवाही करने का आश्वासन दिया। इस अवसर पर देवेंद्र जैन, प्रमोद पटेल, सतेंद्र पटवा, मुकेश सेन, मुकेश तिवारी पुरषोत्तम गुमास्ता, जितेंद्र नेमा, अक्षय गोल्हानी, पुरषोत्तम तिवारी, सुनील सेन, हीरा चक्रवर्ती, नोरज बर्मन, अंकित नामदेव एवं वरिष्ठ पदाधिकारी गण उपस्थित रहे।

पुरषोत्तम मास पूर्णिमा पर धार्मिक आयोजन, द्वारकाधीश राधाकृष्ण मंदिर में 108 सपत्नीक जोड़ों ने सुनी श्री सत्यनारायण कथा



आयोजन के दौरान संपूर्ण आश्रम परिसर भक्तिमय वातावरण से सराबोर रहा। कार्यक्रम में गीता

ने एक स्वर में गीता के श्लोकों का पाठ कर आध्यात्मिक वातावरण और अधिक दिव्य बना दिया। इस अवसर पर परम पूज्य ब्रह्मचारी श्री निर्विकल स्वरूप जी महाराज के मंगलमय आशीर्वाचन भी श्रद्धालुओं को प्राप्त हुए। उन्होंने अपने प्रेरणादायी उद्घोषण में धर्म, भक्ति, सेवा एवं सदाचार के महत्व पर प्रकाश डालते हुए समाज को आध्यात्मिक मूल्यों के प्रति जागरूक

रहने का संदेश दिया। कार्यक्रम का सफल संचालन एवं व्यवस्थापन आश्रम के व्यवस्थापक मोहित दुबे, मंदिर के पुजारी प्रीतम शास्त्री एवं लकी शास्त्री सहित सहयोगी ब्रह्मपूजों द्वारा किया गया। आयोजन में बड़ी संख्या में श्रद्धालुओं ने सहभागिता कर पुण्य लाभ अर्जित किया तथा भगवान श्री सत्यनारायण एवं जगद्गुरु शंकराचार्य परंपरा के प्रति अपनी श्रद्धा व्यक्त की।

सिवनी रजवाड़ा के विवेक अग्रवाल नागपुर में हुए सम्मानित

सिवनी नवभारत। सिवनी के युवा इवेंट मैनेजर एवं गुरु कृपा इवेंट्स के संचालक विवेक अग्रवाल को नागपुर में आयोजित इवेंट मैनेजर डे सेलिब्रेशन एंड इंडस्ट्री मीट के दौरान सम्मानित किया गया। उन्हें इवेंट इंडस्ट्री में उनके उल्लेखनीय योगदान के लिए टोकन ऑफ एप्रिसिएशन प्रदान किया गया। नागपुर इवेंट मैनेजमेंट एसोसिएशन द्वारा प्रत्येक वर्ष 31 मई को इवेंट मैनेजर डे के अवसर पर भव्य कार्यक्रम का आयोजन किया जाता है। इस वर्ष भी नागपुर के सेंटर प्वाइंट होटल में



समर्पण का परिणाम है। गौरतलब है कि इवेंट मैनेजर वे लोग होते हैं जो किसी भी शादी, सामाजिक आयोजन, सांस्कृतिक कार्यक्रम या कॉर्पोरेट इवेंट को सफल बनाने के लिए पर्दे के पीछे रहकर अथक मेहनत करते हैं।

प्रतिभा सम्मान समारोह में विद्यार्थियों को मिला सम्मान और करियर मार्गदर्शन



सिवनी नवभारत। विद्यार्थियों की प्रतिभा को सम्मानित करने एवं उनके उज्ज्वल भविष्य के निर्माण के उद्देश्य से कौशल की विकास समिति द्वारा आयोजित प्रतिभा का उत्सव, भविष्य की तैयारी थीम पर प्रतिभा सम्मान समारोह 2026 का आयोजन शासकीय पी.जी. कॉलेज (प्रधानमंत्री एक्सलेंस कॉलेज), सिवनी में उत्साह एवं गरिमामय वातावरण में संपन्न हुआ। कार्यक्रम में बड़ी संख्या में विद्यार्थी, अभिभावक, शिक्षक एवं गणमान्य नागरिक उपस्थित रहे। कार्यक्रम के मुख्य अतिथि क्षेत्रीय विधायक दिनेश (मुनमुन) राय रहे। कार्यक्रम की अध्यक्षता अजय (बाबा) पांडे ने की। वहीं शासकीय पी.जी. कॉलेज के प्राचार्य डॉ. आर.एस. नाग विशेष अतिथि के रूप में उपस्थित रहे। समारोह में 12वीं कक्षा में उत्कृष्ट

अंक प्राप्त करने वाले विद्यार्थियों का सम्मान कर उनके उज्ज्वल भविष्य के निर्माण की गई। कार्यक्रम का प्रमुख आकर्षण विशेष मार्गदर्शन सत्र रहा, जिसमें विद्यार्थियों को उच्च शिक्षा, करियर एवं भविष्य की संभावनाओं के संबंध में महत्वपूर्ण जानकारी प्रदान की गई। इस अवसर पर रवींद्रनाथ टैगोर यूनिवर्सिटी, भोपाल से डॉ. अनिल तिवारी, एलएनसीटी रूप से विकास पवार एवं प्रेस्टीज ग्रुप से परवेज कुरैशी ने विद्यार्थियों को विभिन्न करियर विकल्पों, उच्च शिक्षा के अवसरों, स्कॉलरशिप तथा प्रतियोगी परीक्षाओं की तैयारी के संबंध में विस्तृत मार्गदर्शन दिया। वक्ताओं ने विद्यार्थियों को लक्ष्य निर्धारित कर निरंतर मेहनत और सकारात्मक सोच के साथ आगे बढ़ने की प्रेरणा दी। कौशल की विकास समिति के अध्यक्ष

सतीश बिस्नोरे ने कहा कि समिति का उद्देश्य केवल विद्यार्थियों का सम्मान करना नहीं, बल्कि उन्हें भविष्य की नई संभावनाओं से जोड़ना और सही दिशा प्रदान करना है। समिति पिछले कई वर्षों से मध्यप्रदेश के विभिन्न जिलों में प्रतिभा सम्मान एवं करियर मार्गदर्शन कार्यक्रम आयोजित कर रही है। कार्यक्रम में समिति की ओर से राजेश, राकेश बावरिया एवं आशीष मेहरा विशेष रूप से उपस्थित रहे। कार्यक्रम का सफल संचालन महाविद्यालय के के.सी. बापू सर द्वारा किया गया, जिन्होंने पूरे आयोजन को प्रभावी एवं रोचक ढंग से संचालित किया। समारोह में शिक्षक, अभिभावक एवं बड़ी संख्या में विद्यार्थियों की उपस्थिति रही। अंत में सभी अतिथियों ने विद्यार्थियों को शुभकामनाएं देते हुए ऐसे आयोजनों को समय की आवश्यकता बताया।